

ДУШАНБЕ, 22.06.2021. /АМИТ «Ховар»/. Рӯзи душанбе, 21-и июн, соати 19:00 гурӯҳи мусаллаҳи ҳаракати «Толибон» (мамнӯъ дар Тоҷикистон) ба Комиссариати сарҳадии «Шерхон-Бандар»-и вилояти Кундузи Афғонистон ҳамла намуданд, омадааст дар изхороти Маркази матбуоти Кӯшунҳои сарҳадии ҚДАМ Чумхурии Тоҷикистон, ки имрӯз ба АМИТ «Ховар» расид.

Дар изхороти хамчунин гуфта мешавад:

Дар натиҷаи задухӯрди мусаллаҳона, ки то соати 09:00-и санаи 22-юми июн идома ёфт, 134 хизматчиҳои ҳарбии қувваҳои ҳукумати ЧИА ба муқовимат тоб наоварда, мачбур шуданд, бо мақсади начоти худ тавассути минтақаи ҳудуди муҳофизатии дидбонгоҳҳои 3 ва 4-уми ОС «Панч» Сарҳади давлатиро убур карда, ба самти Чумхурии Тоҷикистон фирор намоянд.

Сарҳадбонони тоҷик бо ба инобат гирифтани маънавиёти инсондустӣ ва хусни хамчаворӣ мачбур шуданд, ба гурезагони иҷборӣ ба каламрави Чумхурии Тоҷикистон иҷозати вуруд диҳанд. Дар миёни ҳарбиёни ЧИА 4 нафар мачрӯҳ ва 1 нафар кушташуда қарор дорад.

Ваъият дар хати сарҳади ҚТ ва ЧИА дар минтақаи мазкур мураккаб арзёбӣ гардида, теъдоди умумии хизматчиёни ҳарбии афғон, ки аз дасти толибон дар Шерхон-Бандар захмиву кушта ё асир афтодаанд, то 100 нафарро ташкил медиҳад.

Тибқи маълумоти тасдиқшуда, дах рӯзи охир дар чор вилояти Тоҷикистон ҳамсарҳади ЧИА задухӯрдҳои мусаллаҳона байни қувваҳои ҳукуматӣ ва ҳаракати Толибон идома дорад. Дар натиҷа вулусволиҳои Чоҳёб, Янги Калъа, Дарқад, Дашти Калъа, Хочагори

Муаллиф: Administrator
22.06.2021 20:07 -

вилояти Тахор, вулусволиҳои Дашти Арҷӣ, Имом Соҳиб ва Қалъаи Золи вилояти Қундуз,
ду гузаргоҳ – «Шерхон Бандар» ва «Қоқул» ба дасти Толибон гузаштанд.

Аксҳои марбута замима мегарданд.

сарчашма:

<https://khover.tj/2021/06/oid-ba-vaziyat-dar-shimoli-af-oniston-iz-oroti-markazi-matbuoti-shun-oi-sar-adii-kdam-t/>